

దీపావళి నుంచి 3 ఉచిత గ్యాస్ సిలిండర్లు

- ఉచిత ఇసుక సీసరేజ్, జీఎస్టీ ఛార్జీల రద్దు
- ఇసుక అక్రమంగా విక్రయస్తే పిడి యాక్ట్
- కొరత ఉన్న ఐదు జిల్లాల్లో ఇసుక పాయింట్ల ఏర్పాటు
- విశాఖ శారదాపీఠం భూముల కేటాయింపు రద్దు
- ఆలయ కమిటీల్లో బ్రాహ్మణులు, నాయీ బ్రాహ్మణులకు చోటు
- ఎపి కేబినెట్ భేటీలో కీలక నిర్ణయాలు

అక్టోబర్ 23 (నీలగిరి ఎక్స్ ప్రెస్)అమరావతి,
దీపావళి నుంచి 3 ఉచిత గ్యాస్ సిలిండర్లు ఇచ్చేందుకు ఎపి మంత్రివర్గం ఆమోదం తెలిపింది. నగదు చెల్లించి సిలిండర్ కొనుగోలు చేస్తే.. 48 గంటల్లో తిరిగి అకౌంట్లో నగదు జమయ్యేలా చూడాలని నిర్ణయించారు. ఒకేసారి మూడు సిలిండర్లు తీసుకోకుండా ప్రతి నాలుగు నెలలకు ఒక సిలిండర్ ఇవ్వాలని

-మిగతా 2 లో

హైదరాబాద్ స్టే ఇచ్చేందుకు హైకోర్టు నిరాకరణ

- నిబంధనల మేరకు చర్యలుండాలని ఆదేశం

హైదరాబాద్
మూసీ లివర్ బెడ్స్ లో నిర్మాణాల కూల్చివేత, రిజర్వాయర్ల రక్షణకు ఏర్పాటైన హైదరా చర్యలను నిలుపుదల చేస్తూ మధ్యంతర ఉత్తర్వులు జారీ చేసేందుకు హైకోర్టు నిరాకరించింది. బాధితులకు నోటీసులు ఇచ్చాకే తదుపరి చర్యలు ఉండాలని ఆదేశించింది. సర్వే చేశాక అక్రమణలను గుర్తించాలనీ, ఆ తర్వాత అక్రమణదారులకు గడువుతో కూడిన నోటీసులు ఇచ్చాకే కూల్చివేత చర్యలుండాలంటూ ప్రజాశాంతి

-మిగతా 2 లో

మూసీ సుందరీకరణ కాదు.. మురికిని నివారించండి

పేదల ఇళ్లను కూల్చడం సరికాదు ఈటెల

హైదరాబాద్
మూసీ సుందరీకరణ పేరుతో పేదలను తరిమి వేయవద్దని మల్కాజ్ గిరి భాజపా ఎంపీ ఈటెల రాజేందర్ అన్నారు. పేదల ఇంటిని లాక్డౌన్ వడం సరికాదన్నారు. ముందు మూసీలో మురికి చేరకుండా చూడాలన్నారు. బుధవారం సాయంత్రం చైతన్యపురి డివిజన్ పరిధిలోని మూసీ నిర్వాసితులతో మాట్లాడి వారి సమస్యలు తెలుసుకున్నారు. ఈ సందర్భంగా వారితో కలిసి రాకెట్ నిర్వహించారు. ఈటెల చేసిన పోరాటం వల్లే మా ఇళ్లు ఇప్పటికీ

-మిగతా 2 లో

నీ తాటాకు చప్పళ్లకు భయపడే వాళ్లం కాదు

- నోటీసులకు నోటీసులతోనే సమాధానం ఇస్తున్నా
- సువ్వెంత సుద్దపూసో ..ప్రజలకు తెలుసు
- కేటీఆర్ నోటీసులపై బండి సంజయ్ ఘాటు సమాధానం

అక్టోబర్ 23 (నీలగిరి ఎక్స్ ప్రెస్)హైదరాబాద్,
లీగల్ నోటీసులతో భయపెట్టాలని చూస్తే ఇక్కడ భయపడే వారెవరూ లేరని కేంద్ర మంత్రి బండి సంజయ్ అన్నారు. భారాన కార్యనిర్వాహక అధ్యక్షుడు కేటీఆర్ పంపిన లీగల్ నోటీసులపై ఆయన స్పందించారు. నన్ను రాజకీయంగా ఎదుర్కొనే దమ్ములేక లీగల్ నోటీసులు ఇవ్వడం చూస్తుంటే జాలేస్తోంది. తాటాకు చప్పళ్లకు

-మిగతా 2 లో

దూసుకొస్తున్న దావా తుఫాన్

పలు రైళ్లు దారి మళ్లింపు

భువనేశ్వర్,
'దావా' తుఫాను ప్రభావం నేపథ్యంలో దక్షిణ మధ్య రైల్వే తాజాగా మరికొన్ని రైళ్లను రద్దు చేసింది. ప్రయాణికుల భద్రతను దృష్టిలో ఉంచుకొని కొన్ని రైళ్లను దారి మళ్లస్తున్నట్లు పేర్కొంది. 23, 24, 25, 26, 27, 29 తేదీల్లో పలు రైళ్లను రద్దు చేస్తున్నట్లు అధికారులు తెలిపారు. ఈ తుఫాను నేపథ్యంలో తెలుగు రాష్ట్రాల్లోని ముఖ్య కేంద్రాల్లో రైళ్ల రాకపోకల సమాచారం కోసం 17 నగరాలు/పట్టణాల్లో హెల్ప్ లైన్ నంబర్లను ఏర్పాటు చేశారు. ఇప్పటివరకు దాదాపు

-మిగతా 2 లో

వయనాడ్ ప్రజలు తన కుటుంబ సభ్యులే

- వారికి సేవ చేసేందుకే ఇక్కడికి వచ్చా
- రాజకీయాల కోసం ఇక్కడి రాలేదు
- వయనాడ్ ర్యాల్ లో ప్రియాంక వెల్లడి
- కాంగ్రెస్ అగ్రనేతల సమక్షంలో నామినేషన్ దాఖలు
- తనలాగే చెల్లిన ఆదరించాలని రాహుల్ పిలుపు
- కార్యక్రమంలో పాల్గొన్న సోనియా, ఖగ్గే, రేవంత్, భట్టి

తిరువనంతపురం,
వయనాడ్ ప్రజలు తన కుటుంబ సభ్యులతో సమానమని కాంగ్రెస్ అగ్రనేత ప్రియాంక గాంధీ పేర్కొన్నారు. వయనాడ్ ఉప ఎన్నిక నేడ్యంలో ఇక్కడి నుంచి కాంగ్రెస్ అభ్యర్థిగా పోటీచేస్తున్న ప్రియాంక గాంధీ బుధవారం తన నామినేషన్ దాఖలు చేశారు.

-మిగతా 2 లో

నాంపల్లి కోర్టుకు హాజరైన కేటీఆర్

- తన పరువు ప్రతిష్టలకు భంగం కలిగిందని వెల్లడి
- కొండా సురేఖ ఆరోపణలపై వాంగ్మూలం

అక్టోబర్ 23 (నీలగిరి ఎక్స్ ప్రెస్) హైదరాబాద్,
పరువునష్టం దావా కేసులో మాజీ మంత్రి కేటీఆర్ నాంపల్లి కోర్టులో వాంగ్మూలం ఇచ్చారు. దాదాపు 20 నిమిషాల పాటు ఆయన స్టేట్ మెంట్ ను న్యాయస్థానం రికార్డు చేసింది. మంత్రి కొండా సురేఖ వ్యాఖ్యలతో తన పరువు ప్రతిష్టలు

-మిగతా 2 లో

తిరుమలలో టికెట్లు దందా వ్యవహారం

- కలకలం రేపుతున్న దళారీల దందా

అక్టోబర్ 23 (నీలగిరి ఎక్స్ ప్రెస్) తిరుమల
తిరుమల వీఐపీ ట్రైక్ దర్శనం టికెట్ల దుర్వినియోగం తీవ్ర వివాదా స్పదమైంది. బ్లాక్ లో వీఐపీ దర్శన టికెట్లు అమ్ముకుంటున్నారని ఇప్పటికే తీవ్ర విమర్శలు వ్యక్తమవు తున్నాయి.. ఇప్పటికే.. పలువురు ప్రజాప్రతినిధుల

-మిగతా 2 లో

సరిహద్దుల్లో శాంతి భద్రత

- సరిహద్దు గస్తీ ఇరు దేశాల మధ్య ముందడుగు
- బ్రిక్స్ సదస్సులో భారత్, చైనా చర్చలు
- జిన్ పింగ్ తో ప్రధాని మోడీ చర్చలు

మాస్కో,
రష్యాలోని కజన్ లో జరుగుతోన్న బ్రిక్స్ దేశాల 16వ శిఖరాగ్ర సదస్సులో కీలక పరిణామం చోటుచేసుకుంది. భారత్ ప్రధాని నరేంద్ర మోదీ, చైనా అధ్యక్షుడు షీ జిన్ పింగ్ మధ్య

-మిగతా 2 లో

వయనాడ్ ప్రజలు తన కుటుంబ సభ్యులే

(మొదటి తరువాయి)

అంతకుముందు భారీ ర్యాలీ నిర్వహించిన ప్రియాంక గాంధీ, అనంతరం జరిగిన బహిరంగ సభలో కాంగ్రెస్ శ్రేణులను ఉద్దేశించి మాట్లాడారు. తన కొత్త ప్రయాణాన్ని వయనాడ్‌లో ప్రారంభిస్తున్నట్లు తెలిపారు. తాను రాజకీయాల కోసం ఇక్కడకు రాలేదని, ప్రజల ఉజ్వల భవిష్యత్తు కోసం వయనాడ్ వచ్చినట్లు తెలిపారు. రాజకీయానికంటే ఈ దేశం ముఖ్యమన్నారు. సమానత్వం కోసం కాంగ్రెస్ పార్టీ పోరాడుతుందన్నారు. తన సోదరుడు రాహుల్ గాంధీ దేశం మొత్తం తిరిగారని, ప్రజలను ఏకతాటిపైకి తీసుకొచ్చేందుకు, వారి సమస్యలను తెలుసుకునేందుకు దేశ వ్యాప్తంగా పర్యటించినట్లు చెప్పారు. వయనాడ్ ప్రజలకు అండగా ఉండేందుకు తాను ఇక్కడకు వచ్చినట్లు తెలిపారు. ఇక్కడి ప్రజలతో కలిసి పోరాడేందుకు, వారి సమస్యల పరిష్కారానికి వయనాడ్‌కు వచ్చినట్లు తెలిపారు. వయనాడ్ ప్రజల తరపున ప్రాతినిధ్యం వహించేందుకు ఇక్కడకు వచ్చానన్నారు. రాహుల్ మాట్లాడుతూ..తనకులాగే వయనాడ్ నుంచి తన సోదరి ప్రియాంకగాంధీని ఆశీర్వదించాలన్నారు. వయనాడ్ నుంచి అధికారికంగా ఒకరు పార్లమెంట్‌కు ప్రాతినిధ్యం వహిస్తే.. మరొకరు అసాధికారికంగా వయనాడ్ నుంచి ప్రాతినిధ్యం వహిస్తామన్నారు. ఇక్కడి ప్రజల కోసం తాను ఎప్పటికీ పోరాడుతానే ఉంటానన్నారు. తన తల్లి ఇక్కడ ఉన్నారని, తండ్రి చనిపోయిన తర్వాత తన సోదరి ప్రియాంక గాంధీ అమ్మను చూసుకుంటున్నారన్నారు. ప్రియాంక 17 ఏళ్ల వయసులో తండ్రిని కోల్పోయిందని, అయినప్పటికీ తమ తల్లికి తోడుగా నిలిచిందని రాహుల్ తెలిపారు. ప్రియాంకగాంధీ కుటుంబం కోసం ఎలాంటి త్యాగానికైనా సిద్ధమన్నారు.



వయనాడ్ ప్రజలే ప్రియాంక కుటుంబమన్నారు. ఆ కుటుంబం కోసం ఎలాంటి త్యాగానికైనా సిద్ధమన్నారు. వయనాడ్ ప్రజలకు తన సోదరిని అప్పగిస్తున్నానని, ప్రియాంక గాంధీని ఇక్కడి ప్రజలే రక్షించుకోవాలన్నారు. అసాధికార ఎంపీగా తాను కూడా తరచూ వయనాడ్‌కు వస్తుంటానని రాహుల్ గాంధీ తెలిపారు. వయనాడ్ సభలో సోనియాగాంధీ, మల్లికార్జున్ ఖర్గేతో పాటు కర్ణాటక సీఎం సిద్ధరామయ్య, తెలంగాణ సీఎం రేవంత్ రెడ్డి, డిప్యూటీ సీఎం భట్టి విక్రమార్కుతో పాటు కాంగ్రెస్ సీనియర్ నేతలు పాల్గొన్నారు. వయనాడ్ ఎంపీగా కాంగ్రెస్ నుంచి ప్రియాంక గాంధీ పోటీ చేస్తుండగా.. లెఫ్ట్ డెమోక్రటిక్ ఫ్రంట్ (ఎల్‌డిఎఫ్) నుంచి సీపీఐకి చెందిన సత్యన్ మొకేరి, బీజేపీ నుంచి నవ్య హరిదాస్ పోటీచేస్తున్నారు. బీజేపీ అభ్యర్థి నవ్య హరిదాస్ తన రాజకీయ అనుభవం ఆధారంగా ప్రియాంక గాంధీకి సహాయి విసిరారు. సింగపూర్, నెదర్లాండ్స్‌లో పనిచేసిన నవ్య కోజికోడ్ కౌన్సిలర్‌గా ఉన్నారు. కేరళలోని వయనాడ్ లోక్‌సభ స్థానం నుంచి బరిలోకి దిగుతున్న ప్రియాంక గాంధీ నామినేషన్ దాఖలు చేయడానికి

ముందు వయనాడ్‌లో భారీ ర్యాలీ నిర్వహించారు. నామినేషన్ దాఖలు కార్యక్రమంలో కాంగ్రెస్ అగ్రనేతలు సోనియాగాంధీ, మల్లికార్జున్ ఖర్గే, రాహుల్ గాంధీ, కేసీ వేణుగోపాల్‌తో పాటు ఇతర సీనియర్ నేతలు పాల్గొనగా.. ర్యాలీలో రాహుల్ గాంధీ పాల్గొన్నారు. భారీ సంఖ్యలో హాజరైన కాంగ్రెస్ కార్యకర్తలకు, అభిమానులకు అభివాదం చేసుకుంటూ ప్రియాంక, రాహుల్ ముందుకుసాగారు. కాంగ్రెస్ పాలిత రాష్ట్రాల సీఎంలు ఈ కార్యక్రమానికి హాజరయ్యారు. ర్యాలీలో రాహుల్, ప్రియాంక ఉత్సాహంగా కనిపించారు. మధ్యలో కాంగ్రెస్ శ్రేణులకు రాహుల్ ప్లయింగ్ కిన్ ఇచ్చారు. అలాగే రాహుల్, ప్రియాంక తన ర్యాలీ దృశ్యాలను స్వయంగా ఫోన్‌లో చిత్రీకరించారు. ర్యాలీకి ముందు పార్టీ నాయకుల సమక్షంలో ప్రియాంక గాంధీ నామినేషన్ పత్రాలపై సంతకాలు చేశారు. ర్యాలీ తర్వాత పార్టీ కార్యకర్తలు, అభిమానుల ను ఉద్దేశించి ప్రియాంక గాంధీ ప్రసంగించారు. వయనాడ్ ప్రజలకు సేవ చేసేందుకు తాను ఇక్కడి నుంచి పోటీచేస్తున్నట్లు తెలిపారు. కాంగ్రెస్ అగ్రనేత ప్రియాంక గాంధీ తొలిసారి ప్రత్యక్ష ఎన్నికల్లో పోటీచేస్తున్నారు. ఇటీవల జరిగిన సార్వత్రిక ఎన్నికల్లో పోటీచేస్తారని ప్రచారం జరిగినా ఆమె పోటీకి దూరంగా ఉన్నారు. కాంగ్రెస్ అభ్యర్థుల తరపున ప్రచారం మాత్రమే నిర్వహించారు. వయనాడ్ లోక్‌సభ స్థానానికి ఉప ఎన్నిక నేపథ్యంలో ఆమె ఇక్కడి నుంచి పోటీచేస్తున్నారు.

నాంపల్లి కోర్టుకు హాజరైన కేటీఆర్

(మొదటి తరువాయి)

దెబ్బతిన్నాయని, పబ్లిసిటీ కోసమే ఆమె ఇలాంటి వ్యాఖ్యలు చేశారని పేర్కొన్నారు. కేటీఆర్ వెంట సాక్షులు దాసోజు శ్రవణ్, సత్యవతి రాధోడ్, బాబ్సుమన్, మాజీ మంత్రి జగదీశ్‌రెడ్డి నాంపల్లి కోర్టుకు వచ్చారు. కేటీఆర్‌తో పాటు దాసోజు శ్రవణ్ వాంగ్మూలాలు నమోదు చేసిన నాంపల్లి కోర్టు.. మిగిలిన సాక్షుల వాంగ్మూలాలను ఈనెల 30న నమోదు చేయనుంది మంత్రి కొండా సురేఖ తన పరుపు, ప్రతిష్ట దెబ్బ తీసే విధంగా మాట్లాడిందని మాజీ మంత్రి, బీఆర్‌ఎస్ పర్సెంటేజ్ కేటీఆర్ బుధవారం నాంపల్లి కోర్టుకు తెలిపారు. తనపై నిరాధార ఆరోపణలు చేసిన మంత్రి కొండా సురేఖపై క్రమినల్ చర్యలు తీసుకోవాలని నాంపల్లి ప్రత్యేక కోర్టును ఈ సందర్భంగా కేటీఆర్ అభ్యర్థించారు. గత 18 ఏళ్లుగా రాజకీయ జీవితంలో తాను ఉన్నానన్నారు. అయితే ఆమె.. తన మాటలతో తానను తీవ్ర ఇబ్బందులకు గురి చేసిందని ఆయన ఆవేదన వ్యక్తం చేశారు. బుధవారం నాంపల్లి కోర్టులో మాజీ మంత్రి కేటీఆర్‌పై మంత్రి కొండా సురేఖ చేసిన వ్యాఖ్యలపై విచారణ జరిగింది. అందులోభాగంగా కేటీఆర్ నాంపల్లి ప్రత్యేక కోర్టుకు హాజరయ్యారు. రాజకీయ

కక్ష్య సాధింపు చర్యలో భాగంగానే ఆమె ఇలాంటి వాక్యాలు చేసిందని కేటీఆర్ ఆరోపించారు. సమాజంలో తనకు మంచి పేరు ప్రతిష్టలు ఉన్నాయని.. అయితే వాటిని దిగజార్చాలనే ఆమె ఈ తరహా వాక్యాలు చేసిందని కోర్టుకు కేటీఆర్ విన్నవించారు. ఈ కేసుకు సంబంధించిన అన్ని ఆధారాలను సమర్పించినట్లు కోర్టుకు తెలిపారు. ఆ క్రమంలో యూట్యూబ్ లింక్స్‌తోపాటు పేపర్ స్టేట్‌మెంట్స్ సైతం కోర్టుకు ఇచ్చానని ఈ సందర్భంగా కేటీఆర్ చెప్పారు. ఈ నేపథ్యంలో చట్ట ప్రకారం మంత్రి కొండ సురేఖపై చర్యలు తీసుకోవాలని కోర్టుకు ఆయన కోరారు. కేటీఆర్ వ్యాఖ్యలపై కోర్టు స్పందించింది. మంత్రి కొండ సురేఖ ఏమి వాక్యాలు చేసిందని కేటీఆర్‌ను ప్రశ్నించింది. దీంతో ఫిర్యాదు కాపీలో వివరాలన్నీ సమగ్రంగా ఉన్నాయని కోర్టుకు కేటీఆర్ తరపు న్యాయవాది తెలిపారు. దీంతో వాటినే ప్రామాణికంగా తీసుకోవాలా? లేకుంటే స్టేట్మెంట్ ఇస్తారా? అని కోర్టు మళ్లీ ప్రశ్నించింది. ఆ వెంటనే మాజీ మంత్రి కేటీఆర్ స్పందిస్తూ.. మంత్రి కొండ సురేఖ చేసిన వ్యాఖ్యలు చాలా అసహ్యంగా ఉన్నాయన్నారు. ఆ వివరాలు చెప్పమంటే చెప్తానని కోర్టుకు కేటీఆర్ తెలిపారు. హీరో నాగ చైతన్య,

హీరోయిన్ సమంతా విడాకుల అంశంలో తెలంగాణ మంత్రి కొండా సురేఖ తనపై వివాదాస్పద వ్యాఖ్యలు చేసిన నేపథ్యంలో బీఆర్‌ఎస్ కార్యనిర్వాహక అధ్యక్షుడు కేటీఆర్.. ఆమెపై చర్యలు తీసుకోవాలంటూ నాంపల్లి ప్రత్యేక కోర్టులో పిటిషన్ దాఖలు చేశారు. ఈ కేసులో విచారణకు మాజీ మంత్రి కేటీఆర్ బుధవారం నాంపల్లి కోర్టుకు హాజరయ్యారు. అయితే ఈ కేసులో మంత్రి కొండా సురేఖపై కేటీఆర్ రూ. 100 కోట్ల పరుపు నష్టం దావా వేసిన సంగతి తెలిసిందే. నాగ చైతన్య, సమంత విడాకులకు కారణం కేటీఆర్ అంటూ మంత్రి కొండా సురేఖ తీవ్ర వివాదాస్పద వ్యాఖ్యలు చేశారు. అంతేకాకుండా.. కేటీఆర్ వల్ల చాలా మంది హీరోయన్లు.. త్వరగా పెళ్లి చేసుకుని జీవితంలో స్థిరపడిపోయారన్నారు. కొండ సురేఖ చేసిన ఈ వ్యాఖ్యలు తీవ్ర దుమారం రేపాయి. దీంతో టాలీవుడ్ ప్రముఖులు సైతం స్పందించారు. కొండా సురేఖ వ్యాఖ్యలను ఖండించారు. ఇక టాలీవుడ్ హీరో అక్కినేని నాగార్జున సైతం మంత్రి కొండా సురేఖ వ్యాఖ్యలపై నాంపల్లి ప్రత్యేక కోర్టును ఆశ్రయించారు. మరోవైపు తన వ్యాఖ్యలను వెనక్కి తీసుకుంటున్నట్లు మంత్రి కొండ సురేఖ మీడియా ముందు ప్రకటించిన సంగతి తెలిసిందే.

దీపావళి నుంచి 3 ఉచిత గ్యాస్ సిలిండర్లు

(మొదటి తరువాయి)

నిర్ణయించారు. ఈ పథకం ద్వారా రాష్ట్ర ప్రభుత్వంపై ఏడాదికి రూ.2700 కోట్ల భారం పడుతుందని మంత్రివర్గంలో చర్చ జరిగింది. ఉచిత ఇసుక విధానంలో సీసరేజ్, జీఎస్టీ ఛార్జీల రద్దుకు మంత్రివర్గం ఆమోదం తెలిపింది. సీసరేజ్ ఛార్జీల రద్దు వల్లే ప్రభుత్వంపై రూ.264 కోట్ల భారమని అంచనా వేశారు. ఉచిత ఇసుక లక్ష్యం నెరవేర్చేందుకు నష్టం భరిద్దామని సీఎం చంద్రబాబు చెప్పినట్లు సమాచారం. పట్టా భూముల్లో ఎవరి ఇసుక వారు తీసుకునేందుకు మంత్రివర్గం ఆమోదం తెలిపింది. ఉచిత ఇసుక సరిగా అమలయ్యేలా చూడాలని మంత్రులు, జిల్లా ఇన్‌ఛార్జి మంత్రులకు సీఎం ఆదేశాలు జారీ చేశారు. ఇసుక లేని జిల్లాల్లో మినరల్ డీలర్లను పెట్టి ధరల నియంత్రణ చేపట్టాలని నిర్ణయించారు. ఇసుక విధానాన్ని అతిక్రమిస్తే ... పిడి యాక్ట్ పెట్టాలని కూడా ఆదేశించారు. ఏపీ ముఖ్యమంత్రి చంద్రబాబు నాయుడు అధ్యక్షతన బుధవారం కేబినెట్ సమావేశం జరిగింది. ఈ సందర్భంగా కేబినెట్‌లో తీసుకున్న నిర్ణయాలను మంత్రులు పార్లమెంట్, అనిత, నాదెండ్ల మనోహర్, కొల్లు రవీంద్ర వివరించారు. కొల్లు రవీంద్ర మాట్లాడుతూ ఇసుక సీసరేజ్, జీఎస్టీ ఛార్జీల రద్దుకు కేబినెట్ ఆమోదం తెలిపిందని అన్నారు. పూర్తిగా ఉచితంగా ఇసుకను అందజేస్తున్నామని తెలిపారు. ఉచిత ఇసుకతో వ్యాపారం చేసే వారిపై చర్యలు తీసుకుంటామని వెల్లడించారు. ఉచిత ఇసుకను అక్రమంగా రవాణా చేసినా, విక్రయించిన వారిపై పీడి యాక్ట్ కేసు నమోదు చేస్తామని తెలిపారు. ఇసుక కొరత ఉన్న ఐదు జిల్లాల్లో ప్రత్యామ్నాయ పాయింట్లు ఏర్పాట్లు చేయనున్నా మని వివరించారు. ఉచిత ఇసుకను ఇతర సరిహద్దు రాష్ట్రాలకు తరలించకుండా చెక్‌పోస్టులను బలోపేతం చేస్తామని, నిరంతరం సీసీ కెమెరాల ద్వారా పర్యవేక్షణ ఉంటుందని తెలిపారు. గత ప్రభుత్వం తీసుకొచ్చిన జీవోలన్నింటినీ ఈ పోర్టల్ గెజిట్‌లో పొందుపరిచేందుకు కేబినెట్ ఆమోదం తెలిపిందన్నారు. రూ. 20 కోట్ల ఆదాయం వచ్చే దేవాలయాల కమిటీల్లో ఇదివరకు ఉన్న 15 మంది గల సభ్యుల సంఖ్యను 17 కు పెంచేందుకు కేబినెట్ ఆమోదం తెలిపింది. ఇందుల్లో బ్రాహ్మణులకు, నాయీ బ్రాహ్మణులకు సభ్యత్వం ఇవ్వాలని నిర్ణయించారు.

సరిహద్దుల్లో శాంతి భద్రత

(మొదటి తరువాయి)

ద్వైపాక్షిక చర్యలు జరిగాయి. సరిహద్దు గస్టిపై జరిగిన ఒప్పందాన్ని ఇరువురు నేతలు స్వాగతించారు. ఈ సందర్భంగా మోదీ మాట్లాడుతూ.. సరిహద్దులో శాంతి, సుస్థిరతను కాపాడుకోవడం ఇరు దేశాల ప్రాధాన్యంగా ఉండాలని పిలుపునిచ్చారు. ఐదేళ్ల తర్వాత అధికారికంగా సమావేశం అవుతున్నాం. భారత్-చైనా సంబంధాలు ఇరు దేశాల ప్రజలకే కాకుండా ప్రపంచ శాంతి, సుస్థిరత, పురోగతికి ఎంతో ముఖ్యమని విశ్వసిస్తున్నాం. గత నాలుగేళ్లుగా సరిహద్దులో తలెత్తిన సమస్యలపై ఇటీవల వచ్చిన ఏకాభిప్రాయాన్ని స్వాగతిస్తున్నాం. సరిహద్దులో శాంతి, సుస్థిరతను కాపాడుకోవడం మన ప్రాధాన్యంగా ఉండాలి. పరస్పర విశ్వాసం, గౌరవం, సున్నితత్వం అనేవి మన సంబంధాలకు ప్రాతిపదికగా ఉండాలి అని ప్రధాని మోదీ పేర్కొన్నారు. గత ఐదేళ్లలో మోదీ-జిన్‌పింగ్‌లు అధికారికంగా చర్చలు జరపడం ఇదే తొలిసారి. వాస్తవాధీన రేఖ (ఎల్‌ఎస్) వెంబడి కొన్నేళ్లుగా కొనసాగుతున్న ఉద్రిక్తతలకు ముగింపు పలుకుతూ కీలక గస్టి ఒప్పందం కుదిరిన నేపథ్యంలో వీరి భేటీ మరింత ప్రాధాన్యం సంతరించుకుంది.

దూసుకొస్తున్న దావా తుఫాన్

(మొదటి తరువాయి)

200 రైళ్ల సర్వీసులను రద్దు, దారిమళ్లించినట్లు సమాచారం. మరోవైపు, ఈ తుఫానుతో ఒడిశా ప్రభుత్వం అప్రమత్తమైంది. ముందస్తు చర్యల్లో భాగంగా ఇప్పటికే 23వ తేదీ నుంచి 25 వరకు జరగాల్సిన పరీక్షలన్నింటినీ రద్దు చేసింది. ఈ నెల 27న జరగాల్సిన ఒడిశా సివిల్ సర్వీస్ ప్రిలిమినరీ పరీక్షను సైతం వాయిదా వేశారు. కొత్త తేదీని తర్వాత ప్రకటించనున్నట్లు అధికారులు తెలిపారు. అలాగే, ఈ నెల 24, 25 తేదీల్లో నందన్‌కాన్‌స్ జూ, టోటానికల్ గా+-డర్సన్‌లకు సందర్శకులను అనుమతించరాదని నిర్ణయించారు. అలాగే, నేటి నుంచి ఈనెల 25 వరకు సిమిలిపాల్ బైగర్ రిజర్వు, భీటార్‌నిక జాతీయ పార్కులను మూసివేస్తున్నట్లు తెలిపారు. తుఫాను సమయంలో మూగ జీవాలకు ఆశ్రయం కల్పించాలని మత్స్య, పశుసంపర్క శాఖ మంత్రి గోకులానంద మల్లిక్ ప్రజలకు విజ్ఞప్తి చేశారు. జంతువులు ఏవైనా గాయపడినట్లు గుర్తస్తే.. 1962 హెల్త్‌లైన్‌కు ఫోన్ చేసి సమాచారం ఇవ్వాలని కోరారు.

హైద్రాబాద్ స్టే ఇచ్చేందుకు హైకోర్టు నిరాకరణ

(మొదటి తరువాయి)

పార్టీ చీఫ్ కేపి పాల్ వేసిన పిల్‌ను హైకోర్టు బుధవారం మరోసారి విచారణ చేపట్టింది. భవనాలను కూల్చివేయకుండా హైద్రాబాద్ ఆదేశాలు జారీ చేయాలని పాల్ వాదించారు. బాధితులకు నోటీసులు జారీ చేయాలనీ, వారు ఇండ్లు ఖాళీ చేయడానికి లేదా కోర్టుల్లో కేసులు వేసేందుకు సమయం ఉండేలా నోటీసులు ఉండాలని కోరారు. పేదలను గుర్తించి పునరావాసం కల్పించాలని కోరారు. మూసీ రివర్‌బెడ్‌లో నిర్మాణాల కూల్చివేతలకు ముందు అధికారులు ఆ ఇండ్లకు మార్కింగ్ చేశాక చట్ట ప్రకారం చర్యలు తీసుకుంటున్నామనీ, బాధితులకు పునరావాస చర్యలు తీసుకుంటున్నట్లు ప్రభుత్వం తరపున అదనపు ఏజ్ ఇచ్చిన హామీని హైకోర్టు రికార్డు చేసింది. పరిహారంపై సంప్రదింపులు చేశాకే అక్రమ నిర్మాణాల కూల్చివేత చేపడుతున్నామన్నారు. హైకోర్టు గతంలో ఇచ్చిన ఆదేశాల మేరకే కూల్చివేతలు ఉంటాయని హైద్రా లాయర్ చెప్పారు. వాదనల తర్వాత హైకోర్టు ధర్మాసనం, స్టే జారీ చేయాలన్న పరిస్థితులు లేవంటూ తదుపరి విచారణను 3 వారాలకు వాయిదా వేసింది. అప్పటిలోగా కౌంటర్ దాఖలు చేయాలని రాష్ట్ర ప్రభుత్వంతో పాటు హైద్రాబాద్ ఆదేశించింది. ఈ మేరకు చీఫ్ జస్టిస్ అలోక్ అరాధే, జస్టిస్ జె.శ్రీనివాస్‌రావు డివిజన్ బెంచ్ బుధవారం ఉత్తర్వులు జారీ చేసింది.

తిరుమలలో

టిక్కెట్ల దందా వ్యవహారం

(మొదటి తరువాయి)

పేరిట విఐపీ బ్రేక్ దర్శనం ఇప్పిస్తామని.. దళారులు భక్తుల నుంచి భారీ మొత్తంలో డబ్బులు వసూలు చేస్తూ పోలీసులకు చిక్కిన విషయం తెలిసిందే.. ఇటీవల ఇదే విషయంలో ఏపీకి చెందిన ఓ ఎమ్మెల్యే పై కూడా కేసు నమోదైంది.. బ్రేక్ టిక్కెట్ల పేరిట డబ్బులు వసూలు చేసినట్లు ఆమెపై కేసు నమోదైంది. ఈ తరుణంలోనే ఓ రాష్ట్రానికి చెందిన సీఎం పేరుతో ఏకంగా.. ఆయన లెటర్ హెడ్ తో విఐపీ బ్రేక్ దర్శన టిక్కెట్లను అమ్మేందుకు ప్రయత్నించి ఓ దళారీ అడ్డంగా బుక్కయ్యాడు. పాండిచ్చేరి సీఎం లేఖ ద్వారా విఐపీ బ్రేక్ దర్శనం టిక్కెట్లను ఇప్పిస్తానని డబ్బులు వసూలు చేస్తున్న దళారీకి తిరుమల పోలీసులు అతనికి దిమ్మతిరిగేలా చెక్ పెట్టారు. పుదుచ్చేరి సీఎం లేఖ ద్వారా విఐపీ బ్రేక్ టిక్కెట్లను విక్రయిస్తుండగా దళారీ బద్దనాభం పోలీసాని భరత్ ను తిరుమల లా టౌన్ పోలీసులు అదుపులోకి తీసుకున్నారు. పోలీసులు తెలిపిన వివరాల ప్రకారం.. వద్దనాభం ఈ నెల 21 న నెల్లూరుకు చెందిన ఐదుగురు భక్తులకు విఐపీ బ్రేక్ దర్శనం ఇప్పిస్తానని రూ. 23 వేలు తీసుకున్నాడు.. విఐపీ దర్శనం టిక్కెట్స్ కాకుండా రూ.300 ప్రత్యేక ప్రవేశ దర్శనం టిక్కెట్లను ఇప్పించాడు. విఐపీ దర్శనం టిక్కెట్లు రాకపోవడంతో డబ్బులు తిరిగి ఇవ్వాలని నెల్లూరుకు చెందిన భక్తుడు విజయ్ కుమార్.. డిమాండ్ చేశారు. డబ్బులు తిరిగి ఇచ్చేందుకు బద్దనాభం నిరాకరించడంతో విజయ్ కుమార్ టిటిడి విజిలెన్స్ అధికారులకు ఫిర్యాదు చేశాడు.. ఈ మేరకు భక్తుడు తిరుమల టూ టౌన్ పిఎస్ లో ఫిర్యాదు చేశాడు.. దీంతో అతని స్టేట్‌మెంట్‌ను విజిలెన్స్ ఇన్వెస్టర్ శంకర్ బాబు రికార్డ్ చేశారు..

మూసీ సుందరీకరణ కాదు..

మురికిని నివారించండి

(మొదటి తరువాయి)

ఉన్నాయి. అయినా, మాకు ఆందోళనగానే ఉంది. మిరే మమ్మల్ని కాపాడాలి. మూసీ సుందరీకరణ కంటే మా ఇళ్ల ముఖ్యం. సుందరీకరణ కంటే ముందు డ్రైనేజీ క్లీన్ చేయండి. సియోల్ వెళ్లిన బృందం చూపిస్తుంది కదా.. తెల్లటి నీళ్లు. ఇక్కడ కూడా అలా చేస్తే మేమే వెళ్లిపోతాం. మేం కట్టకున్న మంచి ఇళ్లు పదిలి.. డబుల్‌బెడ్రూమ్ ఇళ్లకి ఎలా వెళ్లగలం? చీట్ల పెట్టే టెన్షన్‌కి ఆరోగ్యాలు పాడవుతున్నాయి. రూ.కోట్లు ఇచ్చినా.. మా ప్రాణాలు పోయినా మేం ఇక్కడి నుంచి కదలం అని పలువురు నిర్వాసితులు ఈటల వద్ద సమస్యలు ఏకరువు పెట్టారు

టు లెట్ టూ మచ్

-అపార్టెంట్ కల్చర్ తో ఆగమపుత్తున్న అడ్డెలు.
-ఉమ్మడి కుటుంబాలకు మంగళం
-ఉంటున్న కుటుంబాల్లో ఉంగళం
-(ఉమ్మడి జిల్లాలోని పట్టణాలను ఉద్దేశించి అడ్డె ఇల్లు కుటుంబ వ్యవస్థ పై సైపల్ స్టోరీ)

వనపర్తి అక్టోబర్ 23 (నీలగిరి ఎక్స్ ప్రెస్):
పల్లెల్లో పట్టణావస్థలుగా విరిగిపోతూ పట్టణాల్లో నగరాలలో ఉన్న జీవనము సౌకర్యవంతంగా ఉండేది సుఖ జీవనానికి అలవాటు పడ్డ ప్రజలు వలసవాదులుగా మారి వారి స్థాయికి తగ్గ నగరాలను ఎంచుకొని జీవనం సాగించేవారు. ఆ రోజుల్లో హౌసింగ్ ఇండస్ట్రీ బాగా అభివృద్ధి చెందింది మండల, తాలూకా, జిల్లా కేంద్రాలుగా పట్టణీకరణ జరిగి వలసవాదులకు, హౌసింగ్ యజమానులకు సౌకర్యవంతంగా అర్థికంగా సాఫీగా కొనసాగేది కానీ నేడు భిన్నంగా పట్టణీకరణ విధానంలో సమస్యలు మొదలయ్యాయి, కేవలం మహానగరాలకు మాత్రమే వలసలు పెరిగాయి, ప్రజల కోరికలు కూడా అప్పటికే ఇప్పటికీ చాలా భిన్నంగా ఉన్నాయి అప్పుడు అవసరానికి తగ్గట్టుగా జీవన విధానం కొనసాగించేవారు, నేడు హెబ్బాద్, తోటి వారితో పోటీ తత్వాలు పెరిగాయి విద్య పరంగా కూడా ప్రజల్లో ఒక అలజడి మొదలైందని చెప్పవచ్చు కరణాలు ఏవైనా మహా నగరాలకు వలసలు పెరిగి, మండల, తాలూకా, జిల్లా కేంద్రాల్లో వలసలు తగ్గయని చెప్పవచ్చు, ఈ కారణంగా వీధి వీధిలో విచ్చలవిడిగా అడ్డె ఇల్లు ఖాళీగా ఉన్నట్టు టూలేట్ బోర్డులు కనిపిస్తుంటాయి, ప్రతి ఒక్కరూ సొంత ఇల్లు లక్ష్యంగా, ఇంటి నిర్మాణాలు చేపడుతూ అప్పు చేసి అయినా సరే అడ్డెకు ఇవ్వడానికి ఒక పోర్టున్న నిర్మించుకుంటున్నారు. వీలైతే కాస్త కాసులు ఎక్కువగా ఉన్నవారు రెండు మూడు ఇల్లు నిర్మించి అడ్డెకు ఇవ్వడం ముల్లంగా వారికి నెలవారీగా అర్థిక ఆదాయాన్ని పొందుతారు, కానీ ఇప్పటి పరిస్థితుల్లో అడ్డెకు వచ్చేవారు లేక ఖాళీగా ఉండడం చేత వారి నెలవారీ ఆదాయం తగ్గి జీవనానికి ఇబ్బంది అవుతుందని



కొందరు ఆవేదన వ్యక్తం చేస్తున్నారు. మరికొందరు బ్యాంకు ఇ ఏం ఐ చెల్లించలేక తమ ఇంటిని బ్యాంకు వారు సీజ్ చేస్తామని నోటీసులు ఇస్తున్నారని ఆందోళనకు గురవుతున్నారు. మెట్రోపాలిటన్ సిటీ లాంటి వాటిలో యాజమాన్యకి బేసెంట్ (కిరాయి) దారులకు మధ్య కొన్ని స్వచ్ఛంద సంస్థలు, కొంతమంది వ్యక్తులు మధ్యవర్తిత్వం వహించి వారి వారికి తగ్గ కిరాయి ఇళ్లను సమకూర్చి యాజమాన్యాలకు ఇటు టెన్ఎంట్ (కిరాయి) దారులకు సమస్యలు లేకుండా లాభదాయకంగా ఉంటూ, కానీ చిన్న చిన్న పట్టణాల్లో అలాంటి సౌకర్యవంతమైన సంస్థలు, లేకపోవడం వలన వలసవాదులు కొత్తవారు కావడం, వారికి అడ్డె ఇవ్వడానికి ఇంటి యజమానులు భయపడుతూ ఇవ్వకపోవడం కూడా జరుగుతుంది. పాలమూరు ఉమ్మడి జిల్లాలో గత ప్రభుత్వము కొత్తగా కొన్ని మండల కేంద్రాలను, మున్సిపాలిటీలను, ఏర్పాటు చేసినప్పటికీ, హౌసింగ్ వ్యవస్థ అభివృద్ధి చెందలేదని, నిర్మాణాలకు తగ్గట్టుగా, జనాభా లేకపోవడం ఉన్న జనాభా కు ఉపాధి లేకపోవడం, జిల్లా కేంద్రాలలో, రియల్ ఎస్టేట్ వ్యాపారులు వారి వ్యాపారంలో అధిక లాభాలు గణించడానికి అపార్టెంట్ కల్చర్ను తీసుకురావడం ములంగా అడ్డె ఇల్లు

గణనీయంగా ఖాళీ అవుతున్నాయని వాటిలో ఎవరూ లేక అవి ఆగమైపోతున్నాయని యాజమానులు ఆవేదన వ్యక్తం చేస్తున్నారు. ఈ పరిస్థితి ఉమ్మడి మహబూబ్ నగర్ జిల్లాలో అన్ని పట్టణ ప్రాంతాల్లో ఇదే పరిస్థితి కొనసాగుతుంది. ఉమ్మడి కుటుంబం అంటే ఊర్లు వేరుగా జీవించిన, కుటుంబంలోని మనుషుల భావాలంతా ఒక్కటిగా ఉండేలా జీవించడం. రోజుల్లో ఉమ్మడి కుటుంబంలోని ఎవరైనా తప్పు చేసిన తెలియక చేశారనే భావనలో కలుపుకుపోయేవారు, కానీ నేడు అందుకు భిన్నంగా ఉంది. ఉమ్మడి కుటుంబాలకు ఎన్నడో మంగళం పలికింది ఈ సమాజం, ఉమ్మడి కుటుంబాలు ఒకప్పుడు ఉండేవట అని మనం అదొక అనాగరికముగా భావిస్తున్న సమాజం నేడు, చిన్న కుటుంబం చింతలేని కుటుంబం అని చెప్పుకుంటూ అమ్మనాన్నలను దూరం చేసుకున్న నేటి సమాజం ఒక పాతిక సంవత్సరాలు సాఫీగా నడిచిన కుటుంబాలు వారి ముందు తరాలకు ఉమ్మడి కుటుంబాలు లేకపోవడం మూలంగా చిన్న కుటుంబం కాదు కదా సింగిల్ కుటుంబానికి దారి తీసింది నేడు, భార్యభర్తలు వేరువేరుగా, తండ్రి కొడుకులు వేరువేరుగా జీవనానికి అలవాటు పడి కుటుంబ వ్యవస్థనే మంటలో కలిసిపోతుందని కళ్ళ ముందే కనబడుతుంది.

హై టెన్షన్ విద్యుత్ లైన్ మార్చాలని కలెక్టర్ శశాంక కి విగతి పత్రం అందజేసిన రైతులు



కడ్రాల్ అక్టోబర్ 23, (నీలగిరి ఎక్స్ ప్రెస్):
కడ్రాల్ పట్టణ శివారులో బీదర్ పవర్ గ్రిడ్ ట్రాన్సిమిషన్ లిమిటెడ్ కంపెనీ ఆధారితో బిల్లర్ల నుండి వయా మహేశ్వరం నియోజకవర్గంలో మీరాఖాన్ పేట వరకు 765 కెవీ హై టెన్షన్ పోల్స్ వేయడం కోసం సర్వే అలైన్మెంట్ చేయడం జరిగింది. కడ్రాల్ మండల పట్టణ కేంద్రంలో 66 సర్వే నెంబర్లలో దాదాపు 150 రైతుల పొలాల మీదుగా ఈ ఒక లైన్ మార్కింగ్ చేయడం జరిగిందని ఆ పనులను వెంటనే నిలుపుదల చేయాలని కోరుతూ ఆయా పొలాల రైతులు బుధవారం రంగారెడ్డి జిల్లా కలెక్టర్ శశాంక కి విగతి పత్రం అందజేశారు. ఒక్కొక్కరికి కడ్రల్ పట్టణ సమీపంలో 1 నుండి 2 ఎకరాలు మాత్రమే ఉన్నాయని కొన్ని సంవత్సరాల నుంచి తాతల కాలం నుంచి పొలం సాగుచేస్తూ బ్రతుకు జీవనాన్ని కొనసాగిస్తున్నామని తమకు న్యాయం చేయాలని రైతులు కలెక్టర్ ని కోరారు. ఈ కార్యక్రమంలో డిసిసి అధికార ప్రతినిధి గుడురు శ్రీనివాస్ రెడ్డి, బ్లాక్ కాంగ్రెస్ పార్టీ అధ్యక్షులు యట సరిసంహ ముదిరాజ్, రైతులు బిచ్చ నాయక్, చేగురి వెంకటేశ్, రామకృష్ణ, యాదయ్య గౌడ్, రాములు, మల్లేష్ గౌడ్, రాజేష్ తదితరులు పాల్గొన్నారు.

పోచమ్మ తల్లి విగ్రహ ప్రతిష్ఠ మహోత్సవంలో కొలన్ హన్మంత్ రెడ్డి



కుత్బుల్లాపూర్, అక్టోబర్ 23 (నీలగిరి ఎక్స్ ప్రెస్):
కుత్బుల్లాపూర్ నియోజకవర్గం కొంపల్లి మున్సిపాలిటీ లోని దూలపల్లి సాయి నగర్ కాలనీలో శ్రీ శ్రీ శ్రీ పోచమ్మ తల్లి విగ్రహ ప్రతిష్ఠ మహోత్సవం జరుగుతున్న సందర్భంగా, కాంగ్రెస్ పార్టీ ఇంచార్జ్ కొలన్ హన్మంత్ రెడ్డి ముఖ్య అతిథులుగా పాల్గొన్నారు. ఈ కార్యక్రమంలో సీనియర్ కాంగ్రెస్ నాయకులు సిద్ధన్తోల సంజీవ రెడ్డి, శివ కుమార్ గౌడ్, తులసి రెడ్డి, 126 డివిజన్ కాంగ్రెస్ పార్టీ అధ్యక్షులు గణేష్, రవీందర్, గడ్డం ప్రసాద్, సాయి, డప్పు నరేందర్, సాయి యాదవ్, నాగరాజు, యాదయ్య, దశరథ్, గోపాల్ మరియు ఆలయ కమిటీ సభ్యులు పాల్గొన్నారు.

పరిశుభ్రమైన త్రాగునీరు అందించాలని సూచించిన ఎంపీ డి. కుసుమ మాధురి



ఆమనగల్లు, అక్టోబర్ 23 (నీలగిరి ఎక్స్ ప్రెస్):
బుధవారం మేడిగడ్డ తాండ గ్రామపంచాయతీ లో మీషన్ భగీరథ వాలర్ ట్యాంక్ పైకెక్కి త్రాగునీటిని పరిశీలించిన ఎంపీ డి. కుసుమ మాధురి, ప్రజలకు పరిశుభ్రమైన త్రాగునీరు అందించాలని గ్రామపంచాయతీ కార్యదర్శి వెంకటయ్యకు సూచించారు. వారానికి 3 సార్లు ట్యాంకులను శుభ్రపరచి బ్లీచింగ్ పౌడర్ వేయాలని, ఇంటి ముందు ఉన్న నల్లలు, ట్యాంకుల ముందు అపరిశుభ్రంగా ఉండకుండా చూసుకోవాలని ఆదేశించారు. మరికీ నీరు నిల్వ ఉండటం వల్ల త్రాగునీరు కలుషితమై ప్రజలు రోగాల బారిన పడతారని, వాటి వద్ద పరిశుభ్రంగా ఉండే విధంగా చర్యలు తీసుకోవాలని సూచించారు. జిల్లా కలెక్టర్ ఆదేశాల మేరకు ప్రతి గ్రామపంచాయతీ కార్యదర్శి, జీపీ ప్రత్యేక అధికారులు తమకు కేటాయించిన గ్రామాలను సందర్శించాలని అన్నారు. ఈ కార్యక్రమంలో మిషన్ భగీరథ ఏ. ఈ వాగ్దేవి, పంచాయతీ కార్యదర్శి వెంకటయ్య, గ్రామస్థులు విజయ్ రాధోద్, రవీందర్ తదితరులు పాల్గొన్నారు.

వ్యవసాయ శాఖలో 156 మంది అధికారులను సస్పెండ్ చేయడం అన్యాయం దేవిప్రసాద్

హైదరాబాద్, అక్టోబర్ 23 (నీలగిరి ఎక్స్ ప్రెస్):
వ్యవసాయ శాఖలో 156 మంది అగ్రికల్చర్ ఎక్స్ టెన్షన్ అధికారులను సస్పెండ్ చేయడం అన్యాయమని, 2600 అధికారులను డిజిటల్ సర్వే చేయాలని ప్రభుత్వం కొంత కాలంగా వేధిస్తున్నదని, పనిభారం అధికంగా ఉందని చెప్పినా సమస్యను పరిష్కరించకుండా వేధింపులకు పూనుకోవడం సరికాదని దేవిప్రసాద్, మాజీ ఉద్యోగసంఘాల చైర్మన్, తెలిపారు. 31 జిల్లాలో 5 గురు చొప్పున, మేడ్చల్ జిల్లా నుండి ఒక్కరిని మొత్తం 156 అధికారులను సస్పెండ్ చేయడం సరికాదని, రాష్ట్ర చరిత్రలో ఇలాంటి ఘటన తొలిసారి చోటు చేసుకోవడం బాధాకరమన్నారు. రైతు భరోసా ఇవ్వకుండా, రైతులను ఇబ్బంది పడేలా చేయడం, ఉద్యోగుల తో చర్చించి పనిభారాన్ని తగ్గించి వేధింపులు ఆపాలని డిమాండ్ చేశారు. సస్పెన్షన్ ఉత్తర్వులు తక్షణమే ఎత్తివేయాలని దేవిప్రసాద్ కోరారు.

బాల్యవివాహాల వల్ల కలిగే అనర్థాలపై అవగాహన -పాల్గొన్న వనపర్తి జిల్లా శిశు సంక్షేమ శాఖ అధికారిని లక్ష్యము



వనపర్తి అక్టోబర్ 23 (నీలగిరి ఎక్స్ ప్రెస్):
బాలికలకు 18 సంవత్సరాలు నిండిన తర్వాతనే వివాహం జరిపించాలని, చిన్న వయసులో పెళ్లి జరిపించడం చట్టరీత్యా నేరమని వనపర్తి డిడబ్ల్యుఓ లక్ష్యము అన్నారు. బుధవారం వనపర్తి లోని ఓ ప్రైవేట్ కళాశాలలో బాల్యవివాహాలపై అవగాహన కార్యక్రమాన్ని నిర్వహించారు. ఆమె మాట్లాడుతూ బాల్య వివాహాల వల్ల జరిగే అనర్థాలను విద్యార్థినులకు వివరించారు. భరోసా, పీ టీం, జెండర్ స్పెషలిస్ట్ లు అంజాత్, శిరీష, శ్రీ వాణి, సలోమీ తదితరులు పాల్గొన్నారు.

జంతు సంరక్షణ చట్టాలపై అవగాహన -పాల్గొన్న జిల్లా పశుసంపర్దక శాఖ అధికారి వెంకటేశ్వర్ రెడ్డి



వనపర్తి అక్టోబర్ 23 (నీలగిరి ఎక్స్ ప్రెస్):
జంతు సంరక్షణ చట్టాలపై అవగాహన అవసరమని వనపర్తి జిల్లా అదనపు కలెక్టర్ సంచిత గాంగ్వార్ పేర్కొన్నారు. బుధవారం వనపర్తి ఐ డి ఓ సి కార్యాలయంలో హ్యూమన్ సొసైటీ ఇంటర్వేషనల్ హైదరాబాద్ వారి ఆధ్వర్యంలో జిల్లాలోని పశు వైద్యులకు జంతు సంరక్షణ చట్టాలపై వర్క్ షాప్ నిర్వహించారు. జిల్లా పశుసంపర్దక శాఖ అధికారి వెంకటేశ్వర్ రెడ్డి, సహాయ సంచాలకులు తదితరులు పాల్గొన్నారు.

చదువు, ఆటలలో రాణించాలి రాష్ట్ర ప్రణాళిక సంఘం ఉపాధ్యక్షుడు జి. చిన్నారెడ్డి



వనపర్తి అక్టోబర్ 23 (నీలగిరి ఎక్స్ ప్రెస్):
చదువులో, ఆటలలో రాణించి ఉన్నత స్థాయిలోకి చేరాలని రాష్ట్ర ప్రణాళికా సంఘం ఉపాధ్యక్షుడు జి. చిన్నారెడ్డి అన్నారు. బుధవారం వనపర్తి మండలం చిట్టాల్లోని మహాత్మా జ్యోతిబా ఫూలే గురుకుల స్కూల్ లో ఉమ్మడి జిల్లా స్థాయి ఆటల పోటీలను ప్రారంభించారు. ప్రిన్సిపల్ గురవయ్య గౌడ్, రాజు, ఉపాధ్యాయ సిబ్బంది, గడ్డం వినోద్ తదితరులు పాల్గొన్నారు.

గ్యాస్ ఏజెన్సీ పై కేసు నమోదు -వనపర్తి జిల్లా తూనికలు, కొలతల శాఖ అధికారి సత్యనారాయణ



వనపర్తి అక్టోబర్ 23 (నీలగిరి ఎక్స్ ప్రెస్):
మదనాపురం మండలం అజ్జుకొల్లు గ్రామంలో బుధవారం గ్యాస్ సిలిండర్ లు సప్లై చేసే ఆటో లో తూనికలు, కొలతల శాఖ అధికారులు ఆకస్మిక తనిఖీలు నిర్వహించారు. ఈ సందర్భంగా ఆటోలో బరువు తూచే యంత్రాలు లేనందున గ్యాస్ ఏజెన్సీ పై కేసు నమోదు చేసి రూ. 3 వేలు జరిమానా విధించారు. సిలిండర్లు సప్లై చేసే వాహనాలలో తప్పనిసరిగా బరువు తూచే యంత్రాలు ఉండాలని, నిబంధనలను అతిక్రమిస్తే చర్యలు తప్పవని వనపర్తి జిల్లా లీగల్ మెట్రాలజీ అధికారి సత్యనారాయణ తెలిపారు.

జూపల్లి పాఠశాల నూతన భవనం ప్రారంభం, హైటెక్ అంగుళాలతో అభివృద్ధి



చారగొండ, అక్టోబర్ 23 (నీలగిరి ఎక్స్‌ప్రెస్):

చారగొండ మండల పరిధిలోని జూపల్లి గ్రామంలో మండల పరిషత్ ప్రాథమిక పాఠశాలలో నూతన హైటెక్ స్కూల్ భవనము నిర్మించబడింది. విద్యార్థులు, విద్యార్థుల తల్లిదండ్రులు సంతోషాన్ని వ్యక్తం చేస్తున్నారు, ఎందుకంటే ఇది ప్రభుత్వ పాఠశాలలకు చెరిపేసిన చిన్నచూపు దూరమైంది. జూపల్లి ప్రాథమిక పాఠశాల నాగర్ కర్నూల్ జిల్లాలో ఆదర్శంగా నిలిచిన పాఠశాలగా మారింది. చదువులో, ఆటల్లో, పరిశుభ్రతలోను తీర్చిదిద్దడంతో గ్రామస్థులు హెచ్చుతగ్గు అంజయ్య మరియు ఉపాధ్యాయులకు ధన్యవాదాలు తెలిపారు. హెచ్చుతగ్గు అంజయ్య మాట్లాడుతూ, స్కూల్లో బాత్రూం, కిచెన్ షెడ్డు పెండింగ్ లో ఉన్నాయని, త్వరలో అవి కూడా పూర్తి చేస్తానని తెలిపారు. పాఠశాలనే కాదు, మొత్తంగా జిల్లా వ్యాప్తంగా ఆదర్శ పాఠశాలగా మారడంలో తన వంతు కృషి చేస్తానని హామీ ఇచ్చారు.



మహిళా కాంగ్రెస్ సభ్యత్వంలో సతా చాటిన శంభుల ఉషశ్రీ శ్రీకాంత్ గౌడ్



న్యూఢిల్లీ, అక్టోబర్ 23 (నీలగిరి ఎక్స్‌ప్రెస్):

ఆల్ ఇండియా మహిళా కాంగ్రెస్ సభ్యత్వ నమోదు కార్యక్రమంలో ఖైరతాబాద్ జిల్లా మహిళా కాంగ్రెస్ అధ్యక్షురాలు శంభుల ఉషశ్రీ శ్రీకాంత్ గౌడ్ సత్తా చాటారు. సెప్టెంబర్ 15 నుండి 30 వరకు జరిగిన మొదటి టార్గెట్‌లో తెలంగాణ రాష్ట్రంలో మొదటి స్థానం, జాతీయస్థాయిలో మూడవ స్థానం సాధించారు. ఈ సందర్భంగా, ఆల్ ఇండియా మహిళా కాంగ్రెస్ అధ్యక్షురాలు అల్లలంబ, నేషనల్ రెజర్ మరియు ఎమ్మెల్యే వినీష్ బోగాట్ చేతుల మీదుగా ఢిల్లీలోని ఇండియన్ హ్యూమిటెడ్ సెంటర్లో ఘన సత్కారం అందుకున్నారు. ఈ కార్యక్రమంలో తెలంగాణ రాష్ట్ర మహిళా కాంగ్రెస్ అధ్యక్షురాలు మెగిలి సునీతారావు ఆధ్వర్యంలో తెలంగాణ రాష్ట్రం దేశంలోనే మొదటి స్థానంలో నిలిచింది. సన్మాన సభలో, ఎమ్మెల్యే మరియు నేషనల్ రెజర్ వినీష్ బోగాట్ ముఖ్య అతిథిగా విచ్చేసి, అందరికీ అప్రిషియేట్ సర్టిఫికేట్స్ మరియు శాలువలతో సన్మానించారు. ఈ కార్యక్రమంలో తెలంగాణ నుండి కృష్ణవేణి, నిర్మలా రెడ్డి తదితరులు పాల్గొన్నారు.

ఉపాధ్యాయులు సమయపాలన పాటించాలి

-ఎంపీడీఓ కుసుమ మాధురి



ఆమనగల్లు, అక్టోబర్ 23 (నీలగిరి ఎక్స్‌ప్రెస్):

బుధవారం మేడిగడ్డ తండా గ్రామపంచాయతీ పరిధిలోని ప్రాథమిక పాఠశాలలో ఎంపీడీఓ కుసుమ మాధురి ఆకస్మిక తనిఖీ నిర్వహించారు. స్థానిక ఏంఈఓ పాండు తో కలిసి, పాఠశాలలో రికార్డులు, మధ్యాహ్న భోజనం మరియు విద్యార్థులకు అందుతున్న భోజన సౌకర్యాలను పరిశీలించారు. ఈ సందర్భంగా, విద్యార్థుల సామర్థ్యాలను గుర్తించేలా వారిని పాఠ్యాంశాల్లోని ప్రశ్నలను అడిగి పరీక్షించారు. ప్రభుత్వం సమకాలీన దుస్తులు మరియు పాఠ్యపుస్తకాలు అందాయా అనే విషయాలను హెచ్చించి స్వచ్ఛుని అడిగి తెలుసుకున్నారు. అనంతరం, ఉపాధ్యాయులు సమయపాలన పాటించి, విద్యార్థులకు మెరుగైన విద్యాభ్యాసం చేసి ఉత్తమ ఫలితాలు సాధించాలని కోరారు. హరితహారంలో మొక్కలు నాటడం, నీటి ఆవశ్యకత, పరిసరాల పరిశుభ్రత వంటి అంశాలను విద్యార్థులకు అవగాహన కల్పించారు. ఈ కార్యక్రమంలో ఉపాధ్యాయురాలు సంతోషి మరియు కార్యదర్శి వెంకటయ్య, విజయ్ రాథోడ్ పాల్గొన్నారు.

బకాయిలు చెల్లించక పేద విద్యార్థులు చదువులకు దూరం

-ఏఐఎన్ఎఫ్ నాయకులు

వనపర్తి అక్టోబర్ 23 (నీలగిరి ఎక్స్‌ప్రెస్):

ప్రభుత్వం కళాశాలల విద్యార్థులకు ఫీజు రీయంబర్స్మెంట్, ఉపకార వేతనాల బకాయిలు చెల్లించకపోవడంతో ఎన్నో ఎస్సీ బీసీ మైనార్టీ పేద వర్గాల విద్యార్థులు కళాశాల చదువులకు దూరం అవుతున్నారని ఏఐఎన్ఎఫ్ జిల్లా ఇన్చార్జ్ రమేష్, జిల్లా అధ్యక్షుడు సరేష్ విమర్శించారు. బుధవారం రాష్ట్ర కమిటీ పిలుపుమేరకు కలెక్టర్ కార్యాలయం వద్ద కళాశాల విద్యార్థులతో పెద్ద ఎత్తున ధర్నా చేశారు. ముందుగా వనపర్తి కొత్త బస్టాండ్ నుంచి కలెక్టర్ ఆఫీస్ వరకు ర్యాలీ నిర్వహించారు. ఈ సందర్భంగా ఫీజు రియంబర్స్మెంట్, ఉపకార వేతనాల బకాయిలు రూ. 7600 కోట్లు వెంటనే చెల్లించాలని నినాదాలు చేశారు. కలెక్టర్ ఆఫీస్ వద్ద జరిగిన ధర్నా సందర్భంగా ఏఐఎన్ఎఫ్ జిల్లా ఇన్చార్జ్ రమేష్, జిల్లా అధ్యక్షుడు



సరేష్, ఏఐఐఎస్ నేతలు శ్రీరామ్, గోపాలకృష్ణ మాట్లాడారు. పేద మధ్యతరగతి విద్యార్థులు ఉన్నత చదువులకు ఫీజు రియంబర్స్మెంట్, ఉపకార వేతనాల పైన ఆధారపడుతున్నారన్నారు. గత ఐదేళ్ళుగా బకాయిలు విడుదల చేయక పోవడంతో ప్రైవేట్

కళాశాలల యాజమాన్యాలు ఫీజుల కోసం విద్యార్థులను వేధిస్తున్నాయన్నారు. పాసైన విద్యార్థులు పై చదువులకు వెళ్లేందుకు సర్టిఫికేట్లు కూడా ఇవ్వటం లేదన్నారు. ఇటీవల 1560 కోట్లు విడుదల చేస్తామని ప్రభుత్వం చెప్పిన ఇంతవరకు పైసా ఇవ్వలేదన్నారు. గత ప్రభుత్వ పద్ధతినే ప్రస్తుత ప్రభుత్వం అనుసరిస్తుందని ఇది సరికాదన్నారు. వెంటనే బకాయిలు చెల్లించకుంటే విద్యార్థులకు సమీకరించి ఆందోళన ఉద్యతం చేస్తామని హెచ్చరించారు. అనంతరం కలెక్టర్ ఆఫీసులో ఎమ్మార్వో కు వినతిపత్రం సమర్పించారు. విద్యార్థి నాయకులు ఆరవింద్, భాను ప్రకాష్, చరణ్, గణేష్, జస్వంత్, బన్సీ, శివ యాదవ్, శివ, భాను తదితరులు పాల్గొన్నారు.

అధికారులతో దానం నాగేందర్ సమీక్ష సమావేశం

-పాల్గొన్న 18 బస్టీల సంక్షేమ సంఘం అధ్యక్షులు మామిడి నర్సింగ్ రావు,



అధికారులు ఖైరతాబాద్, అక్టోబర్ 23 (నీలగిరి ఎక్స్‌ప్రెస్):

ఖైరతాబాద్ నియోజకవర్గ పరిధిలోని వివిధ విభాగాల అధికారులతో ఖైరతాబాద్ ఎమ్మెల్యే దానం నాగేందర్ సమీక్ష సమావేశం నిర్వహించారు. ఈ సమీక్ష సమావేశంలో జి హెచ్ ఎంసి, వాటర్ వర్గ్, వీధి దీపాలు, గార్డీజ్, టౌన్ ప్లానింగ్ తదితర విభాగాల అధికారులతో నియోజకవర్గ పరిధిలోని పలు సమస్యలపై చర్చించారు. ఈ సందర్భంగా మీడియాతో దానం నాగేందర్ మాట్లాడుతూ తన విజ్ఞప్తి మేరకు ముఖ్యమంత్రి రేవంత్ రెడ్డి 35 కోట్ల నిధులను మంజూరు చేసినట్లు వివరించారు. కార్యక్రమంలో ఫిలింనగర్ 18 బస్టీల సంక్షేమ సంఘం అధ్యక్షులు మామిడి నర్సింగరావు, కార్పొరేటర్ సంగీత శ్రీనివాస్ యాదవ్, భారతి నాయక్, రాములు చౌహాన్, డిఎసి రజనీకాంత్ రెడ్డి, ఈఈ విజయకుమార్, జనరల్ మేనేజర్ హరిశంకర్ పలువురు అధికారులు పాల్గొన్నారు.

మేడిగడ్డ తాండ నర్సరీ ప్లాంట్ను పరిశీలించిన ఎంపీడీఓ కుసుమ మాధురి



ఆమనగల్లు, అక్టోబర్ 23 (నీలగిరి ఎక్స్‌ప్రెస్):

బుధవారం మేడిగడ్డ తాండ గ్రామపంచాయతీలో గల నర్సరీ ప్లాంట్ను ఎంపీడీఓ కుసుమ మాధురి సందర్శించి పరిశీలించారు. ఈ సందర్భంగా ఆమె హరితహారం లక్ష్యానికి అనుగుణంగా మొక్కలు ఉండాలని పంచాయతీ కార్యదర్శి వెంకటయ్యకు సూచించారు. నర్సరీలో మొక్కల సంరక్షణ సక్రమంగా నిర్వహించి, పెరుగుతున్న పిప్పి మొక్కలను తొలగించి, మొక్కల పట్ల శ్రద్ధ వహించాలని ఆదేశించారు. మొక్కలను సంరక్షించితే అవి మనల్ని రక్షిస్తాయని, చెడువాయువులను ఆకర్షించి స్వచ్ఛమైన ఆక్సిజన్ విడుదల చేస్తాయని తెలిపారు. ఈ కార్యక్రమంలో మిషన్ భగీరథ ఓ.ఈ. వాగ్దేవి, పంచాయతీ కార్యదర్శి వెంకటయ్య, ఫీల్డ్ అసిస్టెంట్ రవీందర్, విజయ్ రాథోడ్ పాల్గొన్నారు.

మాజీ సర్పంచిని పరామర్శించిన ఎమ్మెల్యే కసిరెడ్డి నారాయణరెడ్డి



వెల్లండ్, అక్టోబర్ 23 (నీలగిరి ఎక్స్‌ప్రెస్):

వెల్లండ్ మండల పరిధిలోని తిమ్మిసంపల్లి గ్రామం మాజీ సర్పంచ్ రామచంద్రారెడ్డి హైదరాబాదులోని ప్రైవేట్ ఆస్పత్రిలో చికిత్స పొందుతుండగా, విషయం తెలుసుకున్న స్థానికఎమ్మెల్యే కసిరెడ్డి నారాయణరెడ్డి రామచంద్రారెడ్డిని పరామర్శించారు. ఆరోగ్య విషయాలను వైద్యులను అడిగి తెలుసుకుని, మెరుగైన వైద్యం అందించాలని డాక్టర్లకు సూచించారు. ఈ కార్యక్రమంలో సురేందర్ రెడ్డి, శ్రీధర్ రెడ్డి తదితరులు పాల్గొన్నారు.

సమాజ శాంతి కొరకు యజ్ఞ యాగాలు తోడ్పడతాయి

- డిసిసిబి డైరెక్టర్ గంప వెంకటేశ్ గుప్తా



కడపలో చండీయాగం కరపత్రం అవిష్కరిస్తున్న పీఠాధిపతి, డిసిసిబి డైరెక్టర్ గంప వెంకటేశ్ గుప్తా

కడపలో, అక్టోబర్ 23 (నీలగిరి ఎక్స్‌ప్రెస్)

లయజ్ఞయాగాలు, దైవ కార్యక్రమాలు సమాజ శాంతి స్థాపనకు, మానవాళి సన్మార్గ పురోగమనానికి దోహద పడతాయని డిసిసిబి డైరెక్టర్, పీఏసీఎస్ చైర్మన్ గంప వెంకటేశ్ గుప్తా అన్నారు. కడపలో మండల కేంద్రంలో బుధవారం గంగాపురం పీఠాధిపతి పరమాత్మానంద గిరి స్వామిజీ పర్యటించారు. నవంబర్ 15 నుండి 17 వరకు గంగాపురం ఆశ్రమంలో నిర్వహించే శ్రీరుద్ర సహిత శత ఛండియాగం విజయవంతంపై గంప వెంకటేశ్ అధ్యక్షతన సన్మానక సమావేశం నిర్వహించారు. ఈ సందర్భంగా ఛండియాగం కు సంబంధించిన కరపత్రాలు, వాల్ పోస్టర్లు అవిష్కరించారు. స్వామిజీని సత్కరించారు. దైవ కార్యక్రమాలలో ప్రతి ఒక్కరు పాలు పంచుకోవాలని, సన్మార్గంతో ముందుకు సాగే వారు దైవానుగ్రహం పొందుతారని గంప వెంకటేశ్ గుప్తా పేర్కొన్నారు. ఈ కార్యక్రమంలో గంగాపురం ఆశ్రమం ఇంచార్జి వెంకటచరణ్ గురు స్వామి, నాయకులు గంప రాములు, గంజి అంజయ్య, బికుమాండ్ల రామ, మోహన్, వీరేంద్ర, మల్లప్ప, గూడూరు సాయిరెడ్డి, చెన్నయ్య, చమ్మారెడ్డి, హరి తదితరులు పాల్గొన్నారు.

పిడిఎస్ బియ్యం భారీగా ఏర్పివేత...

క్రిమినల్ కేసు సమాధు..



అక్టోబర్ 23 (నీలగిరి ఎక్స్‌ప్రెస్):

/మిర్యాలగూడ ప్రతినిధి

బుధవారం మధ్యాహ్నం 12 గంటల సమయంలో మిర్యాలగూడ టూ టౌన్ పోలీస్ స్టేషన్ పరిధిలోని బంగారిగడ్డలో పోలీసు పెట్రోలింగ్ వాహనం తన పర్యటనలో పిడిఎస్ బియ్యం అక్రమ రవాణా చేస్తుండగా గుర్తించింది. త్రిపురారం మండలం రూపుల తండాకు చెందిన పాతులత్ బాలు తండ్రి రామకృతి అనే వ్యక్తి టీఎస్ 05 ఈఎస్ 8826 నెంబర్ గల మోటార్ సైకిల్ పై రెండు బస్తాల పిడిఎస్ బియ్యాన్ని తరలిస్తుండగా, పోలీసులు అతనిని పట్టుకున్నారు. పోలీసుల విచారణలో, బాలు గత కొంత కాలంగా రామచంద్ర గూడెంలో ఒక గదిని కిరాయికి తీసుకొని, చుట్టూపక్కల ప్రాంతాలైన బంగారిగడ్డ, రామచంద్ర గూడెం, తాళ్లగడ్డలోని తెల్ల రేషన్ కార్డు దారుల నుండి తక్కువ ధరకు పిడిఎస్ బియ్యాన్ని కొనుగోలు చేసి, నిల్వ చేసి, ఆ బియ్యాన్ని ఇతర ప్రాంతాలకు అక్రమంగా రవాణా చేస్తూ డబ్బులు సంపాదిస్తున్నాడని గుర్తించారు. నిలవీ సప్తే అధికారి నాయబ్ తానిల్దార్ తన సిబ్బందితో వచ్చి పిడిఎస్ బియ్యంతో నిండిన 74 బస్తాలను ఒక్కొక్కటి 50 కేజీలుగా స్వాధీనపర్చుకున్నారు. బాలు పై మిర్యాలగూడ టూ టౌన్ పోలీస్ స్టేషన్ లో క్రిమినల్ కేసు సమాధు చేయబడింది. కేసు దర్యాప్తు కొనసాగుతుందని మిర్యాలగూడ టూ టౌన్ ఇన్స్పెక్టర్ నాగార్జున తెలిపారు.